

ക്ഷേത്രകലാ പഠനം

118(864) ശ്രീ. വി. ജോയി: താഴെക്കാണുന്ന ചോദ്യങ്ങൾക്ക് പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) തിരുവിതാംകൂർ ദേവസ്വം ബോർഡിന്റെ കീഴിലുള്ള ക്ഷേത്രകലാ പഠത്തിൽനിന്നും ക്ഷേത്രകലകൾ പഠിച്ച് വിജയിച്ചിട്ടുള്ള കലാകാരന്മാർക്ക് ദേവസ്വം ബോർഡിനുകീഴിലുള്ള ക്ഷേത്രങ്ങളിൽ ജോലി ലഭിക്കുന്നതിന് എന്തെങ്കിലും നടപടി സ്വീകരിച്ചിട്ടുണ്ടോ; ഇല്ലെങ്കിൽ നടപടി സ്വീകരിക്കുമോ?

തിരുവിതാംകൂർ ദേവസ്വം ബോർഡിന്റെ കീഴിലുള്ള ക്ഷേത്രകലാപഠത്തിൽ നിന്നും ക്ഷേത്രകലകൾ പഠിച്ച് വിജയിച്ചിട്ടുള്ള കലാകാരന്മാർക്ക് ബോർഡിലെ ബന്ധപ്പെട്ട തസ്തികകളിലേക്കുള്ള ദേവസ്വം റിക്രൂട്ട്മെന്റ് ബോർഡ് വഴിയുള്ള നിയമനങ്ങളിൽ 80% സംവരണം നൽകുന്നതിന് തിരുവിതാംകൂർ ബോർഡ് തീരുമാനമെടുത്തിട്ടുണ്ട്.

(ബി) ടി ക്ഷേത്ര കലാപഠത്തിൽ പഠിപ്പിക്കുന്ന വാദ്യ-നാട്യ കലകൾ ഏതെല്ലാമെന്ന് വിശദമാക്കാമോ?

പഞ്ചവാദ്യം, തകിൽ, നാദസ്വരം എന്നീ കലകൾ ക്ഷേത്ര കലാപഠത്തിൽ പഠിപ്പിക്കുന്നു.

ദേവസ്വം ബോർഡുകൾക്ക് കീഴിൽ പ്രവർത്തിക്കുന്ന ക്ഷേത്രങ്ങളിലെ ജീവനക്കാർ

119(865) ശ്രീ. എം. രാജഗോപാലൻ: താഴെക്കാണുന്ന ചോദ്യങ്ങൾക്ക് പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) കേരളത്തിലെ വിവിധ ദേവസ്വം ബോർഡുകൾക്ക് കീഴിൽ എത്ര ക്ഷേത്രങ്ങളുണ്ടെന്നും ഈ ക്ഷേത്രങ്ങളിൽ എത്ര ജീവനക്കാരുണ്ടെന്നും വ്യക്തമാക്കാമോ?

വിവരങ്ങൾ അനുബന്ധമായി ചേർക്കുന്നു.*

(ബി) മലബാർ ദേവസ്വം ബോർഡിന് കീഴിലുള്ള വരുമാനം തീരെ കുറഞ്ഞ ക്ഷേത്രങ്ങളിൽ എത്രപേർ ജോലി ചെയ്യുന്നുണ്ടെന്നും ഇവർക്കായി ശമ്പള ഇനത്തിൽ എത്ര തുകയാണ് പ്രതിവർഷം ചെലവഴിക്കുന്നതെന്നും വ്യക്തമാക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

മലബാർ ദേവസ്വം ബോർഡിന് കീഴിലുള്ള വരുമാനം തീരെ കുറഞ്ഞ ക്ഷേത്രങ്ങളിൽ ആകെ 2745 ജീവനക്കാരുണ്ട്. ഇത്രയും ജീവനക്കാർക്ക് ശമ്പളം നൽകുന്നതിനായി 2020-21 സാമ്പത്തിക വർഷം ആകെ 34,91,86,372 രൂപ ചെലവഴിച്ചിട്ടുണ്ട്.

എരുമേലി മുക്കുട്ടുതറ ശ്രീകൃഷ്ണസ്വാമി ക്ഷേത്രങ്ങളെ നവീകരണം

120(866) ശ്രീ. സെബാസ്റ്റ്യൻ കുളത്തുകുത്ത്: താഴെക്കാണുന്ന ചോദ്യങ്ങൾക്ക് പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) ശബരിമല തീർത്ഥാടന പാതയിലെ ഇടത്താവളമായ എരുമേലി മുക്കുട്ടുതറ തിരുവമ്പാടി ശ്രീകൃഷ്ണസ്വാമി ക്ഷേത്രത്തിലെ ജീർണ്ണാവസ്ഥയിലായ ക്ഷേത്രങ്ങളും സർക്കാരിന്റെ കാവുകളും കുളങ്ങളും സംരക്ഷിക്കുന്ന പദ്ധതിയിലുൾപ്പെടുത്തി നവീകരിക്കുന്നതിനായി ക്ഷേത്ര ഭരണസമിതിയും എരുമേലി ഗ്രാമപഞ്ചായത്തും സമർപ്പിച്ചിരുന്ന അപേക്ഷയിന്മേൽ നടപടി സ്വീകരിച്ചിട്ടുണ്ടോ?

(ബി) ഇല്ലെങ്കിൽ, പ്രസ്തുത പദ്ധതിയിൽ ഉൾപ്പെടുത്തി ടി ക്ഷേത്രങ്ങളും നവീകരിക്കുന്നതിനാവശ്യമായ നടപടി സ്വീകരിക്കുമോയെന്ന് വ്യക്തമാക്കുമോ?

(എ&ബി) എരുമേലി മുക്കുട്ടുതറ ശ്രീകൃഷ്ണസ്വാമി ക്ഷേത്രം തിരുവിതാംകൂർ ദേവസ്വം ബോർഡിന്റെ അധീനതയിലുള്ള ക്ഷേത്രമല്ലെന്നും പ്രസ്തുത ക്ഷേത്രത്തിലെ കളം നവീകരണവുമായി ബന്ധപ്പെട്ട് അപേക്ഷകളൊന്നും ലഭിച്ചിട്ടില്ലെന്നും തിരുവിതാംകൂർ ദേവസ്വം ബോർഡ് അറിയിച്ചിട്ടുണ്ട്. കളം നവീകരണത്തിനായി അപേക്ഷ ലഭിക്കുന്ന മുറയ്ക്ക് പരിശോധിച്ച് തുടർ നടപടി സ്വീകരിക്കുന്നതാണ്.

എരുവ ശ്രീകൃഷ്ണസ്വാമി ക്ഷേത്രം പുനരുദ്ധാരണം

121(867) ശ്രീമതി യു. പ്രതിഭ: താഴെക്കാണുന്ന ചോദ്യത്തിന് പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

കായംകുളം നിയോജകമണ്ഡലത്തിൽ ഉൾപ്പെട്ട എരുവ ശ്രീകൃഷ്ണസ്വാമി ക്ഷേത്രത്തിലെ പാത്രങ്ങളത്തിന്റെ പുനരുദ്ധാരണവുമായി ബന്ധപ്പെട്ട പദ്ധതികളുടെ നിലവിലുള്ള പുരോഗതി വിശദമാക്കാമോ?

എരുവ ദേവസ്വത്തിലെ പാത്രങ്ങളും പുനർനിർമ്മിക്കുന്നതുമായി ബന്ധപ്പെട്ട് തിരുവിതാംകൂർ ദേവസ്വം ബോർഡിന്റെ മേൽനോട്ടത്തിൽ ക്ഷേത്രോപദേശക സമിതിയുടെ പൂർണ്ണ ചെലവിൽ നിർമ്മാണ പ്രവർത്തനങ്ങൾ ആരംഭിച്ച് ഭാഗികമായി പൂർത്തീകരിച്ചിട്ടുണ്ട്. തുടർന്നുള്ള നിർമ്മാണ പ്രവർത്തനങ്ങൾ കോവിഡ്-19 മഹാമാരിമൂലം മന്ദഗതിയിലായെങ്കിലും നിർമ്മാണം അടിയന്തരമായി പൂർത്തീകരിക്കാനുള്ള നടപടികൾ തിരുവിതാംകൂർ ദേവസ്വം ബോർഡ് സ്വീകരിച്ചു വരുന്നു.